

# بکتر بند کور نے 79 واں آر مرڈے منایا

Posted On: 02 MAY 2017 1:44PM by PIB Delhi

نئی دہلی، 02 - مئی - بکتر بند کور نے گزشتہ روز 79 واں آر مرڈے منایا - یہ تقریب یکم مئی 1938 کو قدیمی انڈین کویلری کو مشینی خدمات اور سہولیات سے آراستہ کئے جانے کی یادگار کے موقع پر منائی جاتی ہے - اس وقت سندھیا ہارس کو پہلی ہندوستانی کویلری ریجمنٹ کی حیثیت حاصل ہوئی - اس بکتر بند کور نے یہ آرمر ڈے اس کور کے بزرگ اور برسرکار افسران کی خدمت انجام دینے کی شکل میں منایا - فوج / دیگر سروسز کے برسرکار اور بزرگ افسران کو بھی اس موقع پر خدمات بہم پہنچائی گئیں -

واضح ہو کہ ”خوفناک اور خطرناک دشواریوں کے حالات میں ہمت و حوصلہ“ نہ صرف اس بکتر بند کور کی شاندار روایات کی حیثیت سے جاری رہا ہے بلکہ اس کے بہادر فوجیوں کو دو پرم ویر چکر، 15 مہاویر چکر اور 60 ویر چکر اعزازات سے سرفراز کیا جانا اس کور کی ہمت اور شجاعت کی روایت کی شاندار مثال ہے - جبکہ آزادی کے بعد سے اس کور کے افسران اور جوانوں کو مختلف اعزازات اور شجاعت و خصوصی خدمات سے بھی متعدد مواقع پر سرفراز کیا جاتا رہا ہے - 1930 میں یہ کور ہلکے ٹینک / بکتر بند کاریں استعمال کرتی تھیں لیکن 1950-60 میں اسٹوارڈ اور شرمین ٹینک، سنچورین ہیوی ٹینک اور اے ایم ایکس-13 ہلکے ٹینک فراہم کرائے گئے تھے جبکہ بعد میں یہ کور دیسی طریقے سے تیار کئے جانے والے وجینٹا ٹینک، روسی ٹی-54/55 اور پی ٹی-76 ٹینکوں سے آراستہ کی جاتی رہی ہے - آج اس بکتر بند کور کو ٹی-72 (اجیہ) ٹینک، جدید ٹی-90 (بھیشما ٹینک) اور دیسی طریقے سے تیار کئے جانے والے مین بیٹل ٹینک ارجن سے لیس کر دیا گیا ہے - اس بکتر بند کور کو مختلف علاقوں میں ہر قسم کی صورتحال سے موثر طریقے سے نمٹنے اور مشن کو کام پورا کرنے کے طویقوں سے منظم اور آراستہ کیا گیا ہے - اس کے ساتھ ہی یہ بکتر بند کور فوج کی انسداد سورش کی سرگرمیوں میں بھی جزوی طور سے مدد کرتی رہی ہے - بڑی تعداد میں اس کے جوانوں کو راشٹریہ رائفل اور آسام رائفلز میں شامل کیا گیا ہے - علاوہ ازیں اس کے جوانوں کو اقوام متحدہ کے پیس قیام امن مشن کے تحت لبنان میں بھی متعین کیا گیا ہے -

م ن - س ش- رم

U-2083

(Release ID: 1488965) Visitor Counter : 2

